

10వ తరగతి వార్షిక పరీక్ష ఫలితాలలో అత్యుత్తమ ఉత్తీర్ణత సాధించాలి

జిల్లా కలెక్టర్ బడవత్ సంతోష్

మంచినీరూపం ప్రతినిధి, ఫిబ్రవరి 10, సూర్య మేజర్ న్యూస్ :
10వ తరగతి వార్షిక పరీక్ష ఫలితాలలో అత్యుత్తమ ఉత్తీర్ణత సాధించి మంచినీరూపం జిల్లాను రాష్ట్రస్థాయిలో ముందంజలో ఉంచే విధంగా కృషి చేయాలని జిల్లా కలెక్టర్ బడవత్ సంతోష్ అన్నారు. శనివారం జిల్లాలోని నస్రుల్ లో గల సమీకృత జిల్లా కార్యాలయాల భవన సమావేశ మందిరంలో జిల్లా అదనపు కలెక్టర్ (రెవెన్యూ) సబావత్ మోతీలాల్, జిల్లా విద్యాశాఖ అధికారి ఎస్. యాదయ్యతో కలిసి విద్యాశాఖ ఆధ్వర్యంలో నిర్వహించిన 10వ తరగతి పరీక్షలు - సన్నద్ధత కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ 10వ తరగతి వార్షిక ఫలితాలలో అత్యుత్తమ ఉత్తీర్ణత సాధించే విధంగా ఉపాధ్యాయులు కృషి చేయాలని తెలిపారు. విద్యార్థుల భవిష్యత్తుపై ప్రతి పాఠశాల ప్రధానోపాధ్యాయులు, ఉపాధ్యాయులు బాధ్యతగా వ్యవహరిస్తూ రానున్న 45 రోజులను ప్రణాళికాబద్ధంగా వినియోగించుకుంటూ విద్యార్థులను పరీక్షలకు సన్నద్ధం చేయాలని అన్నారు. ప్రతి రోజు



విద్యార్థులందరూ పాఠశాలకు వచ్చే విధంగా చర్యలు తీసుకోవాలని, ప్రతి విద్యార్థి ఉత్తీర్ణత సాధించే విధంగా తగు ప్రణాళిక రూపొందించుకుని, విద్యార్థుల తల్లిదండ్రులను ఎప్పటికప్పుడు చైతన్య పరుస్తూ, ప్రతి ఒక్కరు సమన్వయంతో ముందుకు వెళ్లాలని తెలిపారు. జిల్లాలోని అన్ని పాఠశాలల్లో సిలబస్ పూర్తయిందని, రివిజన్ పై దృష్టి పెట్టాలని, ప్రతి విద్యార్థి పట్ల సూక్ష్మస్థాయిలో అవగాహన కలిగి ఉండాలని, రానున్న పదవ తరగతి వార్షిక



ఫలితాలలో 100 శాతం ఉత్తీర్ణత, అత్యుత్తమ గ్రేడ్ పాయింట్ల సాధనే ధ్యేయంగా చర్యలు తీసుకోవాలని తెలిపారు. అనంతరం ప్రధానోపాధ్యాయులతో మాట్లాడుతూ పాఠశాలల్లో మధ్యాహ్నం భోజనం మెనూ ఖచ్చితంగా పాటించాలని తెలిపారు. టీటీ రిజిస్టర్ ప్రతి రోజు నిర్వహించాలని, ప్రతి పాఠశాలలో ఫిర్యాదుల పెట్టె ఉంచాలని, బియ్యం నిల్వలు ప్రతిరోజు రిజిస్టర్ లో నమోదు చేయాలని, ప్రతి పాఠశాలలో మెనూ బోర్డ్ పెయింట్తో రాయించాలని, చెడిపోయిన, పురుగు వట్టి వీయ్యం వచ్చినట్లయితే వెంటనే సంబంధిత తహసీల్దార్, జిల్లా విద్యాశాఖ అధికారికి వ్రాత పూర్వకంగా తెలియజేయాలని అన్నారు. మెనూ ప్రకారం ప్రతి రోజు భోజనం అందించాలని, వారం రోజులలో తెలంగాణ రాష్ట్ర ఫుడ్ కమిషన్ సభ్యులు పాఠశాలలను సందర్శిస్తారని, ప్రతి ఒక్కరు బాధ్యతగా తీసుకొని అవసరమైన చర్యలు చేపట్టాలని తెలిపారు. విధుల పట్ల నిర్లక్ష్యం, బాలనత్వం వహించినా, సూచనలు పాటించకపోయినా అధికారులు తీసుకొనే చర్యలకు సంబంధిత ప్రధానోపాధ్యాయులే పూర్తి బాధ్యత వహించవలసి ఉంటుందని తెలిపారు. పాఠశాలలో పేరెంట్ కమిటీ సమావేశాలు సక్రమంగా నిర్వహించాలని, గత పరీక్షల ప్రశ్నాపత్రాల ద్వారా విద్యార్థులకు విషయ పరిజ్ఞానం పెంచాలని, ఎలాంటి అపోహలు, భయం లేకుండా పరీక్షలు రాసే విధంగా విద్యార్థులకు అవగాహన కల్పించాలని తెలిపారు. ఈ కార్యక్రమంలో ప్రభుత్వ పరీక్షల విభాగము సహాయ కమిషనర్ దామోదర్ రావు, డిసి ఈ బి కార్యదర్శి భీమ రావు, సహాయ కార్యదర్శి కుమారస్వామి, విద్యాశాఖ సమన్వయకర్తలు చౌదరి, సత్యనారాయణమూర్తి, మండల విద్యాధికారులు, వివిధ పాఠశాల ప్రధానోపాధ్యాయులు పాల్గొన్నారు.

పి.వి.టి.జి లకు మెరుగైన వైద్య సేవలు అందించాలి

-జిల్లా కలెక్టర్ బార్కడే హేమంత్ సహదేవరావు

ఆసిఫాబాద్ ప్రతినిధి 10 ఫిబ్రవరి సూర్య మేజర్ న్యూస్
జిల్లాలోని పి వి టి జి లకు మెరుగైన వైద్య సేవలు అందించే విధంగా అధికారులు సమన్వయంతో కృషి చేయాలని జిల్లా కలెక్టర్ బార్కడే హేమంత్ సహదేవరావు అన్నారు. శనివారం జిల్లా కేంద్రంలోని కలెక్టరేట్ భవన సమావేశ మందిరంలో పివిటీజీలకు అందించే వైద్య సేవలపై ఏర్పాటు చేసిన సమావేశానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ జిల్లాలోని పి వి టి జి లకు మెరుగైన వైద్య సేవలు అందించే విధంగా చర్యలు తీసుకోవాలని అన్నారు. ఈ నేపథ్యంలో ప్రధానమంత్రి జన్ మన్ పథకం కింద పి.వి.టి.జి లకు వైద్య సేవలు అందించేందుకు ఒప్పంద పద్ధతిన వైద్యాధికారులు, పారామెడికల్ సిబ్బంది, స్టాఫ్ నర్సులు, ల్యాబ్ టెక్నిషియన్లను నియమించడం జరిగిందని, జిల్లాలోని మారుమూల పి వి టి జి గ్రామాలకు వైద్య సేవలు అందించేందుకు మొబైల్ హెల్త్ వాహనాన్ని ఏర్పాటు చేయడం జరిగిందని తెలిపారు. ఈ వాహనం ప్రతి రోజు ఉదయం 8 గంటలకు ఆయా గ్రామాలలో ఉండి వైద్య సేవలు అందించేందుకు అవసరమైన కార్యచరణ రూపొందించుకొని ఆ ప్రకారంగా చర్యలు తీసుకోవాలని తెలిపారు. పి.వి.టి.జి లతో మమేకమై మర్యాదగా ప్రవర్తిస్తూ వైద్య సేవల పై వారికి అవగాహన కల్పించాలని, గ్రామాలలోని ప్రతి పి వి టి జి కుటుంబాన్ని సందర్శించి ఆరోగ్య సమస్యలపై వివరాలు తెలుసుకోవాలని, అవసరమైన వైద్య సేవలు అందించేందుకు చర్యలు తీసుకోవాలని తెలిపారు. ఈ కార్యక్రమంలో జిల్లా వైద్య ఆరోగ్యశాఖ అధికారి తుకారాం, ఆరోగ్యశాఖ అధికారులు, సిబ్బంది తదితరులు పాల్గొన్నారు.



ప్రభుత్వ భూములు ఆక్రమణలకు గురికాకుండా ప్రత్యేక చర్యలు చేపట్టాలని -జిల్లా కలెక్టర్ రాఫీఖర్ రాజ్
ఆదిలాబాద్ బ్యూరో, ఫిబ్రవరి 10, సూర్య మేజర్ న్యూస్ :
ప్రభుత్వ భూములు ఆక్రమణలకు గురికాకుండా ప్రత్యేక చర్యలు చేపట్టాలని జిల్లా కలెక్టర్ రాఫీఖర్ రాజ్ రెవెన్యూ అధికారులను ఆదేశించారు. శనివారం స్థానిక ఏరోడ్రమ్ భూములను రెవెన్యూ అధికారులతో కలిసి కలెక్టర్ పరిశీలించి, సంబంధిత వివరాలను అడిగి తెలుసుకున్నారు. ఈ సందర్భంగా జిల్లా కలెక్టర్ మాట్లాడుతూ, జిల్లాలో ప్రభుత్వ భూములు కబ్జాలకు గురికాకుండా చర్యలు

తీసుకోవాలని సూచించారు. ఏరోడ్రమ్ కు ప్రభుత్వం కేటాయించిన స్థలం, సరిహద్దు వివరాలను సమర్పించాలని రెవెన్యూ అధికారులను ఆదేశించారు. ఈ పరిశీలనలో పట్టణ తహసీల్దార్ శ్రీనివాస్, రెవెన్యూ సిబ్బంది, తదితరులు పాల్గొన్నారు.



మాజీ ప్రధాని పీవీ నరసింహారావుకు భారతరత్న ఇవ్వడం హర్షనీయం

మంచిర్యాల టౌన్,ఫిబ్రవరి 10,సూర్య మేజర్ న్యూస్:

మంచిర్యాల పట్టణ కేంద్రంలో భారతీయ జనతా పార్టీ పట్టణ కమిటీ ఆధ్వర్యంలో భారతదేశ మాజీ ప్రధాని స్వర్ణీయ పీవీ నరసింహారావు కు భారతరత్న పురస్కారం రావడం పట్ల హర్షం వ్యక్తం చేస్తూ పీవీ నరసింహారావు చిత్రపటానికి చూల మాల వో నీ , పీ వీ నరసింహారావు సేవలను స్మరించుకున్నాం. ఈ కార్యక్రమంలో ముఖ్యఅతిథిగా పాల్గొన్న భారతీయ జనతా పార్టీ పట్టణ అధ్యక్షుడు పంగపల్లి వెంకటేశ్వరరావు మాట్లాడుతూ మాజీ ప్రధాని పీవీ నరసింహారావు బహుముఖ ప్రజ్ఞానని, సుమారు 16 భాషలు అనర్థకంగా మాట్లాడే వారని, దేశానికి వారి యొక్క సేవలు ఎన్నడూ మరువలేమని అన్నారు.పి.వి నరసింహారావు కాంగ్రెస్ పార్టీకి చెందిన నాయకుడైన కాంగ్రెస్

ప్రభుత్వంలో ఏనాడు పి.వి నరసింహారావుకి సరైన గుర్తింపు లభించలేదని అన్నారు.ఎన్డీఎ ప్రభుత్వం మోడీ నాయకత్వంలో పార్టీలకతీతంగా దేశానికి సేవ చేసిన వారిని భారతరత్న



పురస్కారంతో సత్కరించడం హర్షనీయం అని అన్నారు.ఈ కార్యక్రమంలో మంచిర్యాల పట్టణంలోని రాష్ట్ర జిల్లా పట్టణ వివిధ మూర్ఖాల నాయకులు కార్యకర్తలు పాల్గొనడం జరిగింది.

బెల్లంపల్లి పాదీఖానా స్థలం కాపాడండి

బెల్లంపల్లి టౌన్,ఫిబ్రవరి10,సూర్య మేజర్ న్యూస్

పట్టణంలోని షాంషీర్ నగర్లో ముస్లింలకు కేటాయించిన పాదీఖానా స్థలం కబ్జా చేసి నకిలీ రెవెన్యూ పత్రాలు సృష్టించి కోర్టులకు తప్పుదారి పట్టించి ఆర్డర్లు పొంది భూకబ్జాలకు పాల్పడుతు అక్రమ నిర్మాణాలు చేపడుతు పాదీఖానా స్థలం అమ్ముతున్నారు గతంలో ఎన్ని సార్లు ఫిర్యాదులు చేసిన మున్సిపల్ కమిషనర్ తహసీల్దార్ సబ్ కలెక్టర్ పట్టించుకోవడం లేదని ఇకనైనా మీరు భూ కబ్జాదారుల నుండి బెల్లంపల్లి పాదీఖానా స్థలం కాపాడి భూకబ్జాదారులపై కఠిన చర్యలు తీసుకోవాలని బెల్లంపల్లి ఆర్.డి.ఓ కి వినతిపత్రం అందజేశారు ఆర్.డి.ఓ మాట్లాడుతు విచారణ



జరిపి కబ్జాదారులపై చర్యలు తీసుకొని ముస్లింలకు న్యాయం చేస్తానని హామీ ఇవ్వడం జరిగింది.ఈ కార్యక్రమంలో అన్వర్ ఖాన్, అష్టాల్ షరీఫ్, యండి. గౌస్, అమానుల్లాహ్ ఖాన్, జావీద్ ఖాన్,

అష్టాల్ బాబా, అష్టాల్ రాజ్కు, యండి అసిఫ్, యండి. జాఫర్, తాజ్ ఖాన్, మహబూబ్, పెరోజ్ ఖాన్, షాదఫ్, యండి. సాబీర్ తదితరులు పాల్గొన్నారు.

మంచిర్యాల మున్సిపల్ చైర్మన్ కు సన్మానం

మంచిర్యాల రూరల్,ఫిబ్రవరి 10,సూర్య మేజర్ న్యూస్.

మంచిర్యాల పురపాలక సంఘం సూతన చైర్మన్ గా ఎన్నికైన రావుల ఉప్పలయ్య ని మున్సిపల్ కార్యాలయంలో మంచిర్యాల స్వచ్ఛంద పౌర సేవ సంస్థ వ్యవస్థాపకులు తుల మధుసూదన్ రావు,వారి సభ్యులు ఘనంగా సన్మానించారు. ఈ సందర్భంగా తుల మధుసూదన్ రావు మాట్లాడుతూ, పట్టణంలో అభివృద్ధి గాడి తప్పిందని, అభివృద్ధి మూసుగులో పెద్ద ఎత్తున అవినీతి జరిగిందని వాటిపై విచారణ జరిపించాలని కోరారు. పట్టణంలో చెరువుల పరిస్థితి మరీ అధ్వానంగా తయారైనవని, కొత్త డంపింగ్ యార్డ్ ఏర్పాటుకు యుద్ధ ప్రాతిపదికన చర్యలు తీసుకుని, ఆంధ్రాలమ్మ పరిసర ప్రాంత ప్రజలను కాపాడాలని కోరారు. పట్టణాన్ని అన్ని రంగాలలో ఒక క్రమ పద్ధతిలో అభివృద్ధి జరిగే విధంగా ప్రజలందరి అభిప్రాయాలు సేకరించి ప్రభుత్వ సహకారంతో మంచిర్యాల పట్టణాన్ని అద్భుతంగా అభివృద్ధి చేయాలని విజ్ఞప్తి చేశారు. అవినీతి లేని మున్సిపాలిటీగా పేరు ప్రఖ్యాతిలు సాధిస్తూ పదవీ కాలాన్ని



కొనసాగించాలని ఆశించారు. సుదీర్ఘ రాజకీయ అనుభవం ఉన్న చైర్మన్ ఎన్నిక కావడం, ఎంతో సంతోషంగా ఉందని ఆయన చెప్పారు. ఈ సన్మాన కార్యక్రమంలో కనుకుంట్ల మల్లయ్య, రాచే శ్యామ్, ప్రదీప్, నల్ల నాగేందర్, రావి కంటి శ్రీనివాస్, వీరస్వామి, చంద్రయ్య, దాస్య నాయక్, ఎలువాక శ్రీనివాస్ తదితరులు పాల్గొన్నారు.

నేటితో జంగు లింగు దీక్షలు ముగింపు

ఇంద్రవెల్లి,ఫిబ్రవరి10,సూర్య మేజర్ న్యూస్

పుష్కమానంలో స్వీకరించిన జంగు లింగు దీక్షలు నేటితో ముగియనున్నాయని తుడం దెబ్బ జిల్లా నాయకులు పుర్న బాపూరావ్ తెలిపారు. ఈ సందర్భంగా ఆయన మాట్లాడుతూ నెల రోజుల పాటు దీక్షలు చేపట్టి నియమ నిష్ఠలతో పవిత్రంగా ఉండి జైసూర్ మండలం జంగువ్ గ్రామంలోని జంగు,లింగు దీక్ష భూమి వద్ద కంకణ గురు కిషన్ మహరాజ్ చేతుల మీదుగావిరమణచేయనున్నారని అన్నారు. జంగు లింగు దీక్షలు స్వీకరిస్తే కోరిన కోరికలతో పాటు ఆర్థికంగా అభివృద్ధి చెందుతారని పేర్కొన్నారు.దీక్ష విరమణకు ఉమ్మడి అదిలాబాద్ జిల్లాతో పాటు ఇతర రాష్ట్రాలనుండి దీక్ష దారులు,భక్తులు అధిక సంఖ్యలో పాల్గొంటారన్నారు.

జిల్లా స్థాయి అబకన్ పోటీలో బోధ

విద్యార్థికి ప్రథమ బహుమతి



బోధ టౌన్,ఫిబ్రవరి 10,సూర్యమేజర్ న్యూస్

విశ్వం అభికాష్ అండ్ వేదిక్ మ్యాథ్స్ ప్రథమ స్థాయి జిల్లా స్థాయి పోటీలు ధీక్ష జూనియర్ కళాశాల లో శనివారం నిర్వహించారు.ఈ కార్యక్రమంలో జిల్లా నుంచి 25 పాఠశాలలు పాల్గొన్నాయని అబకన్ అండ్ వేదిక్ మ్యాథ్స్ ప్రథమ స్థాయి పోటీ పరీక్షలో 300 మంది పిల్లలు పాల్గొనరని అందులో బోధ్ మండల కేంద్రానికి చెందిన నాగభూషణం పాఠశాల లో 2 వ తరగతి చదువు తున్న విద్యార్థి జిల్లా రిత్మిక్ జిల్లా ప్రథమ బహుమతి గెలుచుకున్నాడని,అలాగే ఈనెల ఫిబ్రవరి 25వ తారీఖున జరిగే అబకన్ ప్రథమ స్థాయి రాష్ట్ర పోటీ లకు ఎంపిక అయ్యాడని, ఎం భవిష్యత్, బి తన్వి, శ్రేహిత, హర్షిత ఈ విద్యార్థులు కి కన్సోలేషన్ బహుమతులు ఇవ్వడం జరిగిందని నాగభూషణం ప్రాధనోపాధ్యాయుడు కిషోర్ తెలిపారు.ఈ సందర్భంగా ప్రధానోపాధ్యాయులు మాట్లాడుతూ పిల్లల్లో మ్యాథ్స్ అంటే ఎంతో భయం ఉంటుందని ఈ అబకన్ నేర్పుకోవడం వలన పిల్లల్లో సృజనాత్మకత పెరుగి, మ్యాథ్స్ అంటే భయం పోతుందని అని తెలియజేశారు.

ఇంటర్ సర్కిల్ ఫుట్ బాల్ టోర్నమెంట్లో

3వ స్థానం సాధించిన హైదరాబాద్

- టీం శిక్షకులు ఈ. ఎన్. శ్యామ్

మంచిర్యాల,ఫిబ్రవరి 10,సూర్య మేజర్ న్యూస్ :

ధీల్లీలో నిర్వహించిన స్టేట్ బ్యాంక్ ఆఫ్ ఇండియా ఇంటర్ సర్కిల్ ఫుట్ బాల్ టోర్నమెంట్ లో స్టేట్ బ్యాంక్ ఆఫ్ ఇండియా- హైదరాబాద్ 3వ స్థానంలో నిలిచిందని టీం శిక్షకులు ఈ. ఎన్. శ్యామ్ శనివారం ఒక ప్రకటనలో తెలిపారు. ఈ పోటీలో మొత్తం 16 టీం లు పాల్గొనగా అత్యుత్తమ ప్రతిభ కనబరిచి హైదరాబాద్ టీం 3వ స్థానంలో నిలిచిందని, భవిష్యత్తులో మరింత ఉన్నత స్థానాన్ని సాధించే దిశగా కృషి చేస్తామని తెలిపారు.



పండగను తలపించిన తలమడుగు పాఠశాల ఫుడ్ ఫెస్టివల్



తలమడుగు, ఫిబ్రవరి 10, సూర్య మేజర్ న్యూస్

విద్యార్థులు ఈ ఫుడ్ ఫెస్టివల్లో ఇంతమంది బాగా సమవుతారని అన్నలు అనుకోలేదని ప్రతి ఒక్కరు స్వయంగా తయారు చేసిన వస్తువులను బిజినెస్ చేస్తూ సేల్ చేయడం ఎంతగానో ఆకట్టుకుందని మండల ఎస్సై ధనశ్రీ అన్నారు. తలమడుగు మండల కేంద్రంలో గల జడ్పీహెచ్ఎస్ పాఠశాలలో శనివారం ఫుడ్ ఫెస్టివల్ నిర్వహించారు. ఈ కార్యక్రమానికి ముఖ్యఅతిథిగా ఎస్సై ధనశ్రీ హాజరై రిబ్బన్ కట్ చేసి ప్రారంభించారు. ఇందులో విద్యార్థులు



రకరకాల పిండి వస్తువులు రకరకాల స్టీట్లు సొంతగా తయారుచేసిన గేమ్స్ అనేక రకాల వస్తువులతో పాఠశాల అంతా ఓ పండగ వాతావరణం నెలకొంది. ఎంపీడివో రమకాంత్ ఎస్సై ధనశ్రీ



విద్యార్థులు చేసిన వస్తువులన్నీ సొంత డబ్బులతో విక్రయిస్తూ విద్యార్థుల కష్టాన్ని అభినందిస్తూ వాళ్ళ డెడికేషన్ కి మంత్రముగ్ధులయ్యారు. విద్య ఆటపాటలతో, ఇలాంటి బిజినెస్ ఆక్టివిటీస్ లో ఇంత మంచిగా రాణించడం సంతోషంగా ఉందని అన్నారు. పాఠశాల ప్రధానోపాధ్యాయులు వెంకట్రావు మాట్లాడుతూ విద్యార్థులు పెట్టిన పెట్టుబడిని వారికి ఇచ్చేసి మిగిలిన డబ్బులతో మండలంలోని సాయిలింగ్ వృద్ధాశ్రమంలో ఓ రోజు అన్నదాన కార్యక్రమాన్ని నిర్వహించామని తెలిపారు. మాట్లాడుతూ ఈ కార్యక్రమంలో ప్రధానోపాధ్యాయులు వెంకట్రావు, ఉపాధ్యాయులు వినోద్ రెడ్డి లలిత రెడ్డి మురళీధర్ రాజేందర్ సుమలత రాకేష్ రవీందర్ గ్రామస్థులు విద్యార్థులున్నారు.

6 గ్యారంటీల గిర్వేలను ఆశా వేర్పర్చితో చేయించేకూడేడు-సిఐబీయు డిమాండ్

ఆదిలాబాద్, ఫిబ్రవరి 10, సూర్య మేజర్ న్యూస్

ఆదిలాబాద్ జిల్లా డిఎంహెచ్ఓ. కార్యాలయంలో డిఎంహెచ్ఓ శనివారం సరేందర్ రాథోడ్ కి వినతి పత్రం ఇవ్వడం జరిగింది. ఈ సందర్భంగా సిఐబీయు జిల్లా అధ్యక్షులు బొజ్జ ఆశన్న మాట్లాడుతూ ఆశా వర్కర్లు రాష్ట్ర ప్రభుత్వం ఆరు గ్యారంటీల్లో ఒకటి గృహలక్ష్మి మిస్ అయిన ప్రజలకు యాప్ డౌన్లోడ్ చేసుకొని సర్వేలు చేయాలని ఆశాలని ఇబ్బంది పెడుతున్నారని, తెలంగాణ ఆశ వర్కర్స్ యూనియన్ రాష్ట్ర కమిటీ అధ్యక్షులలో కమిషనర్ కి సర్వేలు చేయమని చెప్పి ఇవ్వడం జరిగింది. కమిషనర్ ఆ పని మీది కాదు చేయకూడదని హామీ ఇచ్చారు. రెండు నెలల నుండి పారితోషికాలు లేవు ఆశాలకు బ్యాలెన్స్ వేసుకుందామంటే డబ్బులు లేవు, పండుగలను అప్పు చేసి జరుపుకున్నారు. అలాంటి పరిస్థితుల్లో యాప్ డౌన్లోడ్ చేసుకొని సర్వేలు చేయమంటే ఇబ్బందులు పడుతున్నారు. ఆశాలకు ఇచ్చిన ఫోన్లు సరిగ్గా పనిచేయడం లేదు, అలాంటి పరిస్థితుల్లో ఆశాలను సర్వేలు చేయడం సరికాదు డిఎంహెచ్ఓ అధికారులకు చెప్పి సర్వేలను ఆపించగలరాని డిమాండ్ చేశారు. ఈ కార్యక్రమంలో ఆశ యూనియన్ జిల్లా కార్యదర్శి ఎం.సుజాత, హారిక, సుజాత, సునీత తదితరులు పాల్గొన్నారు.



పోరాట ఫీలింగ్ తునికాకు టెండర్ల పిలుపు

- సీపీఎం జిల్లా కార్యదర్శి కూశన్ రాజగ్నే

ఆసిఫాబాద్ ప్రతినిధి 10 ఫిబ్రవరి సూర్య మేజర్ న్యూస్

ఫారెస్ట్, ఏజెన్సీ ప్రాంతంలో ఆదివాసులు, ఇతర పేదలకు వ్యవసాయం తర్వాత తునికాకు సేకరణ రెండవ పంటగా, ఆదాయ వనరుగా ఉంది. ఈ 2024 సంవత్సరానికిగాను కుమురం భీం జిల్లాలో ఫారెస్ట్ అధికారులు పెద్దపులి సంచరిస్తుంది అనే పేరుతో ఆకు సేకరణ నిలిపి వేయాలని ఉన్నత అధికారులకు సిఫార్సు చేసిన విషయం తెలిసిందే, ఇట్టి విషయాన్ని పునరాలోచించాలని తునికాకు టెండర్లు వెంటనే పిలవాలని, పెండింగ్ బోనస్ వెంటనే చెల్లించాలని భారత కమ్యూనిస్టు పార్టీ (మార్క్సిస్టు), తెలంగాణ ఆదివాసి గిరిజన సంఘం (టీఎజిఎస్) అధ్యక్షులలో దశల వారీగా పోరాటాలు చేసినా ఫలితంగా శనివారం ప్రభుత్వం టెండర్లు పిలిచిందని తెలిపారు. ఆసిఫాబాద్ డివిజన్లో రెండు యూనిట్లు (22 కళ్యాణ), కాగజ్ నగర్ డివిజన్లో 13 యూనిట్లు 157 కలలాలుకు టెండర్లు పిలిచారని ఇది ప్రజా పోరాట ఫలితమేనని అన్నారు. ఆసిఫాబాద్ డివిజన్లో మిగిలిన 10 యూనిట్లకు కూడ టెండర్లు పిలవాలని లేకపోతే ప్రత్యామ్నాయ ఉపాధి కల్పించాలని డిమాండ్ చేశారు. సమావేశంలో సీపీఎం జిల్లా కార్యదర్శి కూశన్ రాజగ్నేతో పాటు జిల్లా కార్యదర్శి వర్గ సభ్యులు దుర్గం దినకర్, జిల్లా కమిటీ సభ్యులు గొడిసల కార్తిక్, తెలంగాణ ఆదివాసి గిరిజన సంఘం (టీఎజిఎస్) రాష్ట్ర ఉపాధ్యక్షులు కోట శ్రీనివాస్, జిల్లా అధ్యక్షులు కోరెంగ మాలాశ్రీ పాల్గొన్నారు.



ఆదివాసీల సంప్రదాయాలను కాపాడుకోవాలి

కాసిపేట ఫిబ్రవరి 10 సూర్య మేజర్ న్యూస్

ఆదివాసీల సంప్రదాయాలకు దేశంలోనే ప్రత్యేక గుర్తింపు ఉంది. సత్యపాల్ రావు చిట్టి బాబు, సమాజంలో ఆదివాసీలకు ప్రత్యేక గుర్తింపు పొందారని, ఆదివాసీలు సంప్రదాయాలను కాపాడుకుంటూనే, పిల్లలను ఉన్నతంగా చదివించి ఆర్థిక అభివృద్ధి సాధించే విధంగా జాతి పెద్దలు అందరూ కృషి చేయాలని ఓరియెంట్ సిమెంట్ కంపెనీ గుర్తింపు సంఘం నాయకులు, కాంగ్రెస్ పార్టీ సీనియర్ నాయకులు సత్యపాల్ రావు చిట్టిబాబు అన్నారు. కాసిపేట మండలంలోని వెంకటపుర్ గ్రామంలోని కుర్రేపల్లి లోని పాహుండి కువర్ లింగు స్వామి జాతరకు ముఖ్య అతిథులుగా హాజరైన తనను డోలు వాయిద్యాల నడుమ గుడి నిర్వాహకులు ఘన స్వాగతం పలికారు. ఆలయంలో ప్రత్యేక పూజలు



నిర్వహించి, ఆలయ ప్రాంగణంలో నిర్వహించిన దర్బారులో పాల్గొని ప్రసంగించారు. ఆలయ అభివృద్ధికి ప్రత్యేక నిధులను మంజూరు చేసేలా కృషి చేయాలని కోరగా. రాష్ట్ర ప్రభుత్వం దృష్టికి తీసుకెళ్లి కృషి చేస్తానని అన్నారు. వీటితో పాటు తమ నాన్న కోక్కిరాల రఘుపతి రావు బ్రష్ట్ అధ్యక్షులలో సహాయ సహాయసహకారాలను అందిస్తామని హామీ ఇచ్చారు. ఈ గ్రామం నిర్మాణం అయింది అంటే మా నాన్న కృషి ఉందని గుర్తు చేశారు. తమ సోదరుడు ఎమ్మెల్యే ప్రేమ్ సాగర్ తో మాట్లాడి ఆలయ అభివృద్ధికి కృషి చేస్తానని

అన్నారు. ఆదివాసి సంస్కృతి సంప్రదాయాలను కాపాడుకుంటూ, జాతర ఏటా ఏటా అభివృద్ధి చేసుకోవాలని కాంగ్రెస్ పార్టీ మండల అధ్యక్షులు వేముల కృష్ణ అన్నారు. ఈ కార్యక్రమంలో మండల కాంగ్రెస్ పార్టీ అధ్యక్షుడు వేముల కృష్ణ, ఆదివాసి నాయకులు మదావి వెంకటేష్, కనక రాజు, జనార్ధన్, తుడుందేబ్బ రాష్ట్ర ప్రధాన

కార్యదర్శి జంగు, ఎంపీటీసీ పార్వతి మల్లేష్, మెరుగు శంకర్, సిడం గణపతి, ప్రభాకర్, మదవి వెంకటేష్, అన్నం కుమార్, రషీద్, ఖలీమ్, కదిర్, పెద్దిరాజు, యువజన కాంగ్రెస్ అధ్యక్షుడు కనుకుల రాకేష్, ప్రధాన కార్యదర్శి జంగిలి రమేష్, మైనారిటీ సెల్ అధ్యక్షుడు షాకీర్, యూత్ వైస్ ప్రెసిడెంట్ తిరుపతి, ప్రచార కార్యదర్శి దుర్గం గణేష్, ఎన్ ఎస్ యు ఐ. నాయకులు వంశీ, విద్యాసాగర్, విద్యాసాగర్, రమేష్, షకిల్, చారీ, తదితరులు పాల్గొన్నారు.

నైపుణ్యం పొందుతూ చదువు చెప్పడం అభినందనీయం

జిల్లా అదనపు కలెక్టర్ (రెవెన్యూ) సీబావేత్ మోతీలాల్

మంచిర్యాల, ఫిబ్రవరి 10, సూర్య మేజర్ న్యూస్ :

ప్రయోజన విద్యాశాఖ అధ్యక్షులలో చదువుకున్న మహిళలు కుటుంబ శిక్షణ కేంద్రంలో ఉచితంగా శిక్షణ పొందుతూ నిరక్షరాస్య వయోజనులకు చదువు నేర్పించడం అభినందనీయమని జిల్లా అదనపు కలెక్టర్



(రెవెన్యూ) సీబావేత్ మోతీలాల్ అన్నారు. శనివారం లక్ష్మణ్ పేట మండలం చందారం గ్రామంలో ఉమ్మడి అదిలాబాద్ జిల్లా వయోజన విద్యాశాఖ అధ్యక్షులలో 100 రోజుల్లో నిరక్షరాస్యులకు చదువు నేర్పుతూ కుటుంబ శిక్షణ నైపుణ్యం పొందిన మహిళలు, అక్షర వాలంటీర్లకు కుటుంబ

నైపుణ్య పరీక్షను నిర్వహించారు. ఈ సందర్భంగా జిల్లా అదనపు కలెక్టర్ మాట్లాడుతూ గ్రామంలోని నిరక్షరాస్య వయోజనులకు చదువు నేర్పుతూ కుటుంబ శిక్షణ కేంద్రంలో ఉచితంగా శిక్షణ పొంది నైపుణ్యం సాధించడం అభినందనీయమని అన్నారు. అన్ని దానాల కంటే అక్షర దానం గొప్పదని, చదువు నేర్పితే అనుభవంతో పాటు

సమాజంలో మంచి గుర్తింపు ఉంటుందని, కుటుంబ శిక్షణ నైపుణ్యం పొందడం ద్వారా మీ కుటుంబాలకు ఆర్థికంగా చేదోడుపాడోడుగా ఉంటారని అన్నారు. శిక్షణలో పొందిన నైపుణ్యాన్ని సద్వినియోగం చేసుకొని స్వయం ఉపాధి పొందాలని అన్నారు. పరీక్ష రాసిన మహిళలకు జిల్లా



వయోజన విద్యాశాఖ అధ్యక్షులలో జిల్లా కలెక్టర్ చే ధ్రువీకరణ పత్రాలు అందజేయడం జరుగుతుందని తెలిపారు. ఈ కార్యక్రమంలో జిల్లా వయోజన విద్యా శాఖ ప్రాజెక్టు అధికారి ఎ.పురుషోత్తం నాయక్, లక్ష్మణ్ పేట తహసీల్దార్ రాఘవేంద్రరావు, జిల్లా వయోజన విద్యాశాఖ డి.ఆర్.పి.లు కొండు జనార్దన్, పోకల వెంకటేశ్వర్లు, కే. అశోక్ రావు, పాఠశాల ప్రధానోపాధ్యాయులు, హరినాథ్, గ్రామ కార్యదర్శి, కుటుంబ శిక్షణ కేంద్ర శిక్షకురాలు మంజుల తదితరులు పాల్గొన్నారు.

ఆటో సోదరులు ఉచిత భీమా సౌకర్యాన్ని సద్వినియోగం చేసుకోవాలి

- ఆటో డ్రైవర్స్, ఓనర్స్ అసోసియేషన్ సభ్యులు బచ్చలి మల్లేష్

మంచిర్యాల, ఫిబ్రవరి 10, సూర్య మేజర్ న్యూస్

మంచిర్యాల నియోజకవర్గంలోని ఆటో సోదరులకు ఉచిత పూర్తి భీమా సౌకర్యాన్ని స్థానిక ఎమ్మెల్యే ప్రేమ్ సాగర్ రావు అధ్యక్షులలో ఈ నెల 11న నియోజకవర్గంలోని దాదాపు 3,000 మంది ఆటో సోదరులకు లబ్ధి చేకూరే ఈ సౌకర్యాన్ని ఆటో సోదరులు సద్వినియోగం చేసుకోవాలని ఆటో డ్రైవర్స్ అసోసియేషన్ సభ్యులు బచ్చలి మల్లేష్ అన్నారు. ఈ సందర్భంగా పట్టణంలోని జిల్లా పరిషత్ బాలుర పాఠశాల గ్రౌండ్లో శనివారం ఏర్పాటు చేసిన సమావేశంలో ఆయన మాట్లాడుతూ తెలంగాణ రాష్ట్రంలోని సోదరులకు ఇన్సూరెన్స్ పూర్తి ఉచితంగా అందించడం ఇదే తొలిసారి దక్షిణ గ్రూప్ ఆఫ్ ఇన్సూరెన్స్ సంస్థ సహకారంతో మంచిర్యాల ఆటో సోదరులకు ఈ ఉచిత భీమాను అందించడం జరుగుతుందని, ఆటో సోదరులను కూడా ఆర్థికంగా ఆదుకోవాలని స్థానిక ఎమ్మెల్యే ప్రేమ్ సాగర్ రావు ఆలోచన చాలా గొప్పదని అభినందించారు. కాంగ్రెస్ పార్టీ ఎల్లప్పుడూ పేదలు, దళితులు, కార్మికులు, అణగారిన వర్గాల వక్షాన నిలబడుతుందని హర్షం వ్యక్తం చేశారు. ఈ కార్యక్రమంలో మేడి ముఖేష్, మదారబోయిన రమేష్, పిడుగు మహేష్, కొప్పుల చంద్రయ్య, కాల్యూ అంజయ్య తదితరులు పాల్గొన్నారు.

పీఎం విశ్వకర్మ యోజన పథకం సమీక్ష సమావేశం

బోధ్ టౌన్, ఫిబ్రవరి 10, సూర్య మేజర్ న్యూస్

ప్రధానమంత్రి విశ్వకర్మ యోజన పథకం అవగాహన సదస్సు ఏర్పాటు చేసి పెద్ద ఎత్తున చేతివృత్తుల వారికి అవగాహన కల్పించాలని శనివారం అదిలాబాద్ జిల్లా పరిశ్రమల కేంద్రంలో సమావేశం



ఏర్పాటు చేయడమైనదని, ఈ పథకం జిల్లాలో త్వరగా ప్రారంభించాలని, ఈ పథకం కింద అర్హులైన కుల వృత్తి చేసుకొనే అర్హి దారులకు అందరికీ లబ్ధిచేకురెలాచుడాలని జిల్లా కోఆర్డినేటర్లు గొర్ల రాజు యాదవ్ అధికారులను కోరడం జరిగిందని తెలిపారు. ఈ కార్యక్రమంలో జిల్లా పరిశ్రమల అధికారి డి.పద్మభూషణ్ రాజు, యాదవ్ వేణుగోపాల్, ఎల్పీఎం ప్రసాద్, సిబ్బంది పాల్గొనడం జరిగిందని తెలిపారు.

ఉద్యోగులందరూ నిబద్ధతతో పని చేయాలి

ఏరియా జీఎం మనోహర్

మందమర్రి టౌన్, ఫిబ్రవరి 10, సూర్య మేజర్ న్యూస్.

సింగరేణి ఉద్యోగులందరూ నిబద్ధతతో వారికి కేటాయించిన పనులను నిర్వహించాలని మల్టీ డిపార్ట్మెంటల్ కమిటీ కన్వీనర్, ఏరియా జనరల్ మేనేజర్ ఏ మనోహర్, కన్వీనర్ ఏరియా ఎస్ఓటు జిఎం ఏ రాజేశ్వర్ రెడ్డి లు తెలిపారు. సింగరేణి



సిఎంఓ బలరాం ఆదేశాల మేరకు సింగరేణి వ్యాప్తంగా నిర్వహిస్తున్న మల్టీ డిపార్ట్మెంటల్ సమావేశాలలో భాగంగా శనివారం ఏరియాలోని కేకే ఓసిపి మూడు బదిలీల్లో మల్టీ డిపార్ట్మెంటల్ సమావేశాలు నిర్వహించారు. ఈ

సందర్భంగా వారు కంపెనీ ఉత్పత్తి ఉత్పాదకత లక్ష్యాలను, సాధించిన విషయాలను, భూగర్భ, ఓపెన్ కాస్ట్ గనులలో యంత్రాల వినియోగం, సింగరేణి అమలు చేస్తున్న సంక్షేమం, పైనాస్ తదితర విషయాలను కార్మికులకు విపులంగా వివరించారు. అదేవిధంగా కంపెనీ భవిష్యత్ ప్రణాళికలు, కంపెనీకి ముందున్న సవాళ్లు, కంపెనీ లక్ష్యాలు, సాధించాల్సిన పనులను సైతం చర్చించారు. ఈ

సందర్భంగా వారు మాట్లాడుతూ సింగరేణి ఉద్యోగులందరూ కంపెనీ సూచించిన సలహాలు సూచనలు పాటించడం వల్ల సంస్థ ఉత్పత్తి ఉత్పాదకత పెరుగుతుందని తెలిపారు. అదేవిధంగా ఉద్యోగులందరూ తమ పని తీరును మెరుగుపరచడం వలన ఉత్పత్తి లక్ష్యాలను



చేరుకోవడం సులువుతుందన్నారు. ఈ కార్యక్రమంలో ఏఐటీయూసీ బ్రాంచ్ కార్యదర్శి శైలేంద్ర సత్యనారాయణ, సిఎంఓఎఐ ఏరియా అధ్యక్షుడు సత్కూర్ రమేష్, కేకే ఓసిపి ప్రాజెక్ట్ అధికారి ఎల్ రమేష్, ఈ అండ్ ఎం డిజిఎం కే సత్యనారాయణ, ఎఫ్ అండ్ ఏ డిజిఎం ఆర్విఎస్కే ప్రసాద్, ఐఈడి డిజిఎం పి రాజన్న, డివైఎం మైత్రేయ బంధు, ఓసిపి మేనేజర్ ఎం వీరయ్య, ఓసిపి అధికారులు, ఉద్యోగులు, యూనియన్ నాయకులు తదితరులు పాల్గొన్నారు.

రైతులకు, నిరుద్యోగులకు మొండి చెయ్యి ఇచ్చిన కాంగ్రెస్ బడ్జెట్. ఇది ముమ్మాటికీ

హామీల ఎగవేత బడ్జెట్ : ఏలేటి మహేశ్వర్ రెడ్డి, బీజేపీ నేత

నిర్మల్ ఫిబ్రవరి 10, సూర్య మేజర్ న్యూస్

రాష్ట్ర ఆర్థిక మంత్రి భట్టి విక్రమార్క ఇచ్చిన బడ్జెట్ ప్రసంగం రాజకీయ ప్రసంగం లా ఉందే తప్ప, ప్రజల ఆశలు, ఆకాంక్షలను నెరవేర్చేలా కనిపించడం లేదు, వాస్తవాలకు దూరంగా ఉంది. కాంగ్రెస్ ప్రభుత్వ తొలి బడ్జెట్ అన్ని వర్గాల ప్రజలను నిరాశపరిచింది, ముఖ్యంగా రైతులు, నిరుద్యోగులకు మొండిచెయ్యి చూపింది. కాంగ్రెస్ ప్రభుత్వం రైతులను మోసం చేసింది, వ్యవసాయ రంగానికి కేవలం 19, 746 కోట్లు మాత్రమే కేటాయించారు, ఏడాదికి 15వేల రైతు భరోసా చేస్తామన్న 2 లక్షల రుణమాపీ, 24 గంటల ఉచిత కరెంట్, పంటల బీమా, పంటలకు 500 బోనస్ అన్నింటికీ ఈ నిధులు ఎలా సరిపోతాయి, అన్నదాతలను మోసం చేయడమే. మీరు చెప్పిన హామీలు, గ్యారంటీలు బారెడు ఉన్నాయి, మీరే కేటాయించిన నిధులు మూరడే ఉన్నాయి. గత ప్రభుత్వంపై ఇటీవల విడుదల చేసిన శ్వేతపత్రాలనే మరోసారి చెప్పించారు అంతే. గత ప్రభుత్వ వైఫల్యాలను చెప్పే ప్రయత్నంపైనే ఫోకస్ చేశారు, అభివృద్ధి నిధుల కేటాయింపుపై దృష్టిపెట్టలేదు. ఇందిరమ్మ ఇళ్లు నియోజకవర్గానికి 3,500 అని చెప్పారు, ఇంటికి 5లక్షల చొప్పున ఇస్తే 20వేల కోట్లు బడ్జెట్ ఇవ్వాలి, కానీ కేవలం 7,740 కోట్ల మాత్రమే కేటాయించారు. అంటే మూడో వంతు నిధులు కూడా ఇవ్వలేదు. ఇదీ ప్రజలను మోసం చేయడం కదా. కేంద్ర ప్రభుత్వ పథకాలు పసల్ బీమా, పీఎం మిత్ర లాంటి పథకాలను బడ్జెట్ లో ప్రస్తావించడం సంతోషం, రాష్ట్ర అభివృద్ధి విషయంలో కేంద్రం నుంచి రావాల్సిన నిధులు తేవడంలో మా వంతుగా కృషి చేస్తాం. గులాబీ ప్రభుత్వం రాష్ట్రాన్ని అప్పుల కుప్పగా మార్చిందని తీవ్రంగా విమర్శించిన కాంగ్రెస్ ఇప్పుడు మళ్ళీ కేసీఆర్ సర్కారు చేసిన తప్పులనే చేస్తోంది. అరవై వేల కోట్లు అప్పులు చేస్తామని బడ్జెట్ ఏట్ ఎ గ్లాస్ నోట్ లో పేర్కొంది. తెలంగాణ పరిస్థితి పెనం నుంచి జారి పోయిందో పడినట్లు అయింది. ఆరు గ్యారంటీలకు 53,196 కోట్లు కేటాయించారు ఇందులో సగానికి పైగా పెన్షన్ల స్కీం చేయూతకే ఖర్చు అవుతుంది. మిగిలిన సగం ఇందిరమ్మ ఇళ్లకు ఖర్చవుతుంది. మరి రైతు భరోసా ఎకరానికి 15 వేలు, వ్యవసాయ కూలీలకు ఏటా 12 వేలు, వరి పంటకు క్వింటాలుకు 500 బోనస్, మహిళలకు ప్రతి నెలకు 2,500 ఇవ్వాల్సిన మహాలక్ష్మిపథకం, ప్రతి కుటుంబానికి 200 యూనిట్ల ఉచిత విద్యుత్ ఇవ్వాలిన గృహ జ్యోతి పథకం, 500కే గ్యాస్ సిలిండర్ల వంటి స్కీంలకు నిధులు ఏవీ అని అన్నారు.



ఉపాధి హామీ కూలీలకు 100 శాతం పని కల్పించాలి ... జిల్లా కలెక్టర్ బదావత్ సంతోష్

మంచిర్యాల ప్రతినిధి, ఫిబ్రవరి 10, సూర్య మేజర్ న్యూస్ :

మహాత్మా గాంధీ జాతీయ గ్రామీణ ఉపాధి హామీ పథకం క్రింద జిల్లా గ్రామీణ అభివృద్ధి సంస్థ ఆధ్వర్యంలో ఉపాధి హామీ కూలీలకు 100 శాతం పని కల్పించే విధంగా చర్యలు తీసుకోవాలని జిల్లా కలెక్టర్ బదావత్ సంతోష్ అన్నారు. శనివారం జిల్లాలోని నస్సూర్ లో గల సమీకృత జిల్లా



కార్యాలయాల భవన సమావేశ మందిరంలో జిల్లా గ్రామీణ అభివృద్ధి అధికారి బి. శేషాద్రి తో కలిసి ఏ. పి. ఓ.లు, ఈ. సి. లు, ఏ. పి. ఎం.లు, సెర్ప్ అధికారులతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జాతీయ గ్రామీణ ఉపాధి హామీ

పథకం కింద జిల్లాలో చేపట్టిన పనులను త్వరితగతిన చేయడంతో పాటు ఉపాధి హామీ కూలీలకు 100 శాతం కల్పించే విధంగా చర్యలు తీసుకోవాలని తెలిపారు. ఉపాధి హామీ పనులలో కూలీల సంఖ్య పెంచాలని, కూలీ ధరలు, పని దినాలు పెంచేందుకు అవసరమైన చర్యలు తీసుకోవాలని, ఎక్కువ



కుటుంబాలకు 100 రోజుల పని కల్పించే విధంగా అధికారులు దృష్టి సాధించాలని తెలిపారు. వేసవికాలం సమీపిస్తున్నందున పని ప్రదేశాలలో త్రాగునీరు, నీడ, ఓ ఆర్ ఎస్, వైద్య సహాయం ఇతర సౌకర్యాలు ఏర్పాటు చేయాలని అధికారులను ఆదేశించారు. స్వయం సహాయక సంఘాలతో పాటు సెర్ప్ పరిధిలో రుణాల జారీలో బ్యాంకు లింకేజీలను పెంచేందుకు చర్యలు తీసుకోవాలని తెలిపారు. ప్రభుత్వ పాఠశాలలలో విద్యార్థిని విద్యార్థులకు యూనిఫామ్ లను సిద్ధం చేసేందుకు లక్ష్యాలను నిర్దేశించడం జరిగిందని, స్వయం సహాయక సంఘాలకు అవకాశం కల్పించే విధంగా చూడాలని, నిర్ణీత గడువులోగా పూర్తి చేసే విధంగా చర్యలు తీసుకోవాలని తెలిపారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.

లోక్ సభ ఎన్నికలు విజయవంతంగా నిర్వహించడంలో

సెక్టార్ అధికారుల పాత్ర కీలకం

...జిల్లా అడిషనల్ కలెక్టర్ దీపక్ తివారి

కాగజ్ నగర్, ఫిబ్రవరి 10, సూర్య మేజర్ న్యూస్

లోక్ సభ ఎన్నికల నిర్వహణలో భాగంగా నియమించినటువంటి సెక్టార్ ఆఫీసర్లకు శనివారం కాగజ్ నగర్ మండల పరిషత్ అభివృద్ధి కార్యాలయంలో వారి విధులు, బాధ్యతల పట్ల అవగాహన కార్యక్రమాన్ని నిర్వహించారు. ఈ సందర్భంగా అసిస్టెంట్ రిటర్నింగ్ ఆఫీసర్, జిల్లా అడిషనల్ కలెక్టర్ దీపక్ తివారి మాట్లాడుతూ సెక్టార్ ఆఫీసర్లు అందరూ తమకు కేటాయించిన పోలింగ్ కేంద్రాలను వారం రోజులలో పర్యటించి, పోలింగ్ స్టేషన్ కేంద్రంలో ఉండాల్సినటువంటి కనీస మౌలిక వసతులను పరిశీలించాలని తెలిపారు. ముఖ్యంగా టాయిలెట్స్, ర్యాంప్, రోడ్డు, విద్యుత్, త్రాగునీటి సౌకర్యం, మొదలగు అంశాలను పరిశీలించి అనెగ్జర్ -7 లో ఏఆర్ ఓ లకు సమర్పించాలని ఆదేశించారు. ఈ కార్యక్రమంలో కాగజ్ నగర్ ఆర్ డిఓ కె.సురేష్ తో పాటు అధికారులు, సిబ్బంది పాల్గొన్నారు.



ఎన్నికల ప్రక్రియలో సెక్టార్ అధికారుల పాత్ర కీలకమైనది

జిల్లా కలెక్టర్ బాద్ షే హేమంత్ సహదేవరావు

అసిఫాబాద్ ప్రతినిధి 10 ఫిబ్రవరి సూర్య మేజర్ న్యూస్



వచ్చే పార్లమెంట్ ఎన్నికల నిర్వహణలో సెక్టార్ అధికారుల పాత్ర కీలకమైనదని జిల్లా కలెక్టర్ బాద్ షే హేమంత్ సహదేవరావు అన్నారు. శనివారం జిల్లా కేంద్రంలోని కలెక్టరేట్ భవన సమావేశ మందిరంలో జిల్లా అదనపు కలెక్టర్ దాసరి వేణుతో కలిసి సెక్టార్ అధికారులతో సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ పార్లమెంట్ ఎన్నికల నిర్వహణలో సెక్టార్ అధికారుల పాత్ర ఎంతో కీలకమైనదని, విధులు కేటాయించబడిన అధికారులు భారత ఎన్నికల సంఘం నిబంధనలకు లోబడి సమర్థవంతంగా విధులు నిర్వహించాలని తెలిపారు. సెక్టార్ అధికారులు తమ పరిధిలోని పోలింగ్ కేంద్రాలను సందర్శించాలని, ఆయా పోలింగ్ కేంద్రాలలో కల్పించవలసిన సౌకర్యాలపై కార్యచరణ రూపొందించాలని, సహాయక పోలింగ్ కేంద్రాలు పెరిగే అవకాశం ఉన్నందున అధికారులు, సిబ్బంది సంఖ్య పెరుగుతుందని, వారి సమన్వయంతో విధులు నిర్వహించాలని తెలిపారు. అధికారులకు కేటాయించిన రూట్ మ్యాప్ లను పాటించాలని, తహసిల్దార్లు, కార్యదర్శుల సమన్వయంతో పనిచేయాలని తెలిపారు. ఈవీఎంలపై పూర్తి అవగాహన కలిగి ఉండాలని, పోలింగ్ రోజున ఈవీఎం సమన్వయ తలెత్తితే పోలింగ్ ప్రక్రియలో అంతరాయం లేకుండా ప్రత్యామ్నాయ చర్యలు తీసుకోవాలని తెలిపారు. పోలింగ్ కేంద్రాలలో అన్ని ఏర్పాట్లపై పర్యవేక్షించాలని, పోలింగ్ రోజున ముందస్తుగా మాక్ పోలింగ్ నిర్వహించాలని, అధికారులు తమకు కేటాయించిన విధులను చిత్తశుద్ధితో నిర్వహించాలని తెలిపారు. 17 సి డైరీ పై అవగాహన కలిగి ఉండాలని, ప్రిసైడింగ్, సహాయ ప్రిసైడింగ్, ఇతర ఎన్నికల సంబంధిత అధికారుల సమన్వయంతో ఎన్నికల ప్రక్రియ విజయవంతంగా నిర్వహించేలా కృషి చేయాలని తెలిపారు. ఈ కార్యక్రమంలో జిల్లా గిరిజన అభివృద్ధి అధికారి రమాదేవి, సెక్టార్ అధికారులు, సంబంధిత అధికారులు తదితరులు పాల్గొన్నారు.

ఫిబ్రవరి 15న సమృక్మ జాతర దుకాణాల వేలం పాట

మందమర్రి టౌన్, ఫిబ్రవరి 10, సూర్య మేజర్ న్యూస్.

సింగరేణి ఏరియా యాజమాన్యం ఆధ్వర్యంలో ఏరియాలోని ఆర్కే 1వ గని పాల వాగు సమీపంలో ఫిబ్రవరి 21 నుండి 24 వరకు నిర్వహించే సమృక్మ సారలమ్మ జాతరలో కొబ్బరికాయలు, వాహనాల పార్కింగ్, బెల్లం తూకాలు, కళ్యాణకట్ట తదితర దుకాణాల ఏర్పాటుకు ఫిబ్రవరి 15 వేలంపాట నిర్వహించడం జరుగుతుందని యాజమాన్యం శనివారం ప్రకటనలో తెలిపారు. వేలంపాటలో పాల్గొనదలచిన వ్యాపారస్తులు, ప్రజలు ఫిబ్రవరి 15 గురువారం ఉదయం 10 గంటలకు పట్టణంలోని వెంకటేశ్వర ఆలయ ప్రాంగణంలో నిర్వహించే వేలంపాటలో పాల్గొని దుకాణాలు దక్కించుకోవాలని సూచించారు. అదేవిధంగా జాతరలో చిన్న చిన్న దుకాణాల ఏర్పాటుకు వెయ్యి రూపాయలు చెల్లించి కూపన్ పొందాలని, కూపన్ పొందిన వారికే జాతరలో దుకాణాలు పెట్టుకోవడానికి అనుమతించబడుతుందని తెలిపారు.

“బైండోవర్ ఉల్లంఘించిన కేసులో జైలు శిక్ష”

లక్ష్మణ్ పేట, ఫిబ్రవరి 10, సూర్య మేజర్ న్యూస్

మండలము తిమ్మాపూర్ గ్రామమునకు చెందిన నాంపల్లి రామకృష్ణ. కోట పోసమ్మ, నారాయణ అనే ఇద్దరు గుడుంబా అమ్మే వ్యక్తులను గతంలో తహసిల్దార్ లక్ష్మణ్ పేట్ ముందు నాటు సారాయిని అమ్ముకుండా బైండోవర్ చేయగా అట్టివ్యక్తులు తిరిగి మళ్లీ అదే నాటు సారాయిని అమ్ముతూ పట్టుబడగా కేసు నమోదు చేసి, బైండోవర్ ఉల్లంఘించినందున అతనికి తహసిల్దార్ ఉల్లంఘన నోటీసు జారీ చేసి జరిమానా చెల్లించవలసిందిగా తెలుపగా అట్టి ఇద్దరు వ్యక్తులు జరిమానాను చెల్లించనందున గౌరవ తహసిల్దార్ లక్ష్మణ్ పేట్ . రాఘవేంద్ర రావు బైండోవర్ కాలవరిమితి వరకు జైలు శిక్ష విధించగా రిమాండ్ నిమిత్తం అదిలాబాద్ జిల్లా జైలుకు నిన్నటి రోజు పంపినట్లు ప్రొహిబిషన్ అండ్ ఎక్జిజ్ ఇన్స్పెక్టర్ ఎస్.బాబా తెలిపారు.



అనాథలుగా మారిన

అక్కచెల్లెళ్లను ఆదుకున్న ఎస్ఆర్ఎస్ యూత్ సభ్యులు

కొటాల, ఫిబ్రవరి 10, సూర్య మేజర్ న్యూస్

కొటాల పోలీస్ వారి సహకారంతో అనాథలుగా ఉన్న వారికి అండగా నిలిచిన యువకులు సమాజంలో ఏదైనా సేవ చేయాలనే తపనతో కష్ట సమయంలో నిరుపేద కుటుంబాలకు అనాథలకు అండగా నిలుస్తున్నారు శివరామ సాయి యూత్ వెల్ఫేర్ సొసైటీ యూత్ సభ్యులు. కొమురం భీం ఆసిఫాబాద్ జిల్లా కొటాల మండలం బోధంపల్లి గ్రామానికి చెందిన రామిల్ల లక్ష్మి, రామిళ్ళ శ్యామల



తల్లి దండ్రులు గత 10 సంవత్సరాల క్రితం అనారోగ్యంతో చనిపోగా, అప్పటి నుండి లక్ష్మి కూలీ పని చేసుకుంటూ, కడు పేదరికంతో బాధ పడుతూ, నానా ఇబ్బందులు పడుతుంది. రామిల్ల లక్ష్మికి మధ్య ప్రదేశ్ కి చెందిన వ్యక్తితో వివాహం కాగా భర్త కొంత కాలంగా మద్యానికి బానిసై భార్యను హింసిస్తూ, ఇంటినుండి వెళ్లిపోవాలని, లేదంటే చంపేస్తానంటూ బెదిరించడంతో లక్ష్మి పుట్టిన ఊరిన బోధంపల్లి గ్రామానికి చేరింది. ఆమె అప్పటినుండి గత నాలుగు సంవత్సరాలుగా ఒంటరిగా జీవనం కొనసాగిస్తుంది. ఆమె చెల్లి రామిళ్ళ శ్యామల గత మూడు సంవత్సరాల క్రితమే పక్షవాతం రావడంతో కాళ్ళూ చేతులు పనిచేయకపోవడమే కాక తన మానసిక స్థితి సైతం క్షీణించడంతో మాటలు రాక, మానసికంగా బాధపడుతుంది. ఈ విషయాన్ని తెలుసుకున్న శ్రీ శివరామసాయి యూత్ వెల్ఫేర్ సొసైటీ వ్యవస్థాపక అధ్యక్షుడు గుర్తే శ్రీనివాస్ తన యూత్ సభ్యులతో కలిసి మేమున్నామంటూ ముందుకు వచ్చారు. ఈ కార్యక్రమానికి ముఖ్య అతిథిగా హాజరైన కొటాల ఎస్ఐ మధుకర్, యూత్ సభ్యులతో కలిసి శనివారం బియ్యం, నూనె, చక్కెర, పిండి మొదలగు నిత్యావసర వస్తువులు, దుప్పట్లతో పాటు 3500 రూపాయల నగదు ఆర్థిక సహాయాన్ని అందజేసి, బాధితులకు అండగా నిలిచారు. బాధిత కుటుంబానికి అండగా నిలిచిన యూత్ సభ్యులను ఎస్ఐ మధుకర్, గ్రామస్థులు అభినందించారు. మేమున్నామంటూ భరోసా ఇచ్చి, అనాథలుగా మారిన అక్కచెల్లెళ్ళకు అన్ని విధాలా చేయూత అందిస్తామని యూత్ అధ్యక్షుడు గుర్తే శ్రీనివాస్ తెలిపారు. ఈ కార్యక్రమంలో యూత్ ప్రధాన కార్యదర్శి తూమోజు వెంకటేశ్, యూత్ సభ్యులు బోర్రే పురుషోత్తం, గుర్తే విలాస్, గ్రామస్థులు పుండలిక్, దుర్గం విజయ్, తిరుపతి తదితరులు పాల్గొన్నారు.

జేపీసీగా ఏర్పడి సింగరేణిలో దేశవ్యాప్త సమ్మె విజయవంతానికి కృషి చేయాలి..సిఐటియు నాయకులు

మందమరెడ్డి టౌన్, ఫిబ్రవరి 10, సూర్య మేజర్ న్యూస్.

బొగ్గు క్షేత్రాలను వేలం పాట వేస్తున్న కేంద్ర ప్రభుత్వ వైఖరికి నిరసనగా కార్మిక సంఘాలన్ని జేపీసీ గా ఏర్పడి ఫిబ్రవరి 16న జరిగే దేశ వ్యాప్త సమ్మెలో సింగరేణి కార్మికులు పాల్గొని విజయవంతం చేయాలని సింగరేణి కాలరీస్ ఎంప్లాయిస్

యూనియన్(సిఐటియు) బ్రాంచ్ అధ్యక్షుడు వెంకటస్వామి, ఏరియా కార్యదర్శి అల్లి రాజేందర్ లు పిలుపు నిచ్చారు. శనివారం వారు మాట్లాడుతూ దేశవ్యాప్త కార్మిక, కర్షకుల సమ్మెను ఫిబ్రవరి 16న సింగరేణిలో విజయవంతం చేసేందుకు సిఐటియు, ఏఐటీయూసీ, ఐఎస్పియుసీ, హెచ్ఎంఎస్ సంఘాలను సింగరేణిలో గెలిచిన సంఘాలు పెద్దన్న పాత్ర పోషిస్తూ, అన్ని యూనియన్లను కలుపుకొని జేపీసీగా ఏర్పాటు చేసి, ముందుకు పోవాల్సిందిగా సూచించారు. బిజెపి నేతృత్వం వహించే ప్రభుత్వం కేంద్రంలో రెండవసారి అధికారంలోకి వచ్చాక కోల్ ఇండియాలో నడుస్తున్న బొగ్గు గనులను సైతం వేలంపాటలో పెట్టి ప్రభుత్వ రంగ సంస్థ అయినా కోలిండియాను నిర్వీర్యం చేయడమే కాక, సింగరేణి ఎక్స్పిరేషన్ పేర ఖర్చు చేసిన నాలుగు బొగ్గు క్షేత్రాలను సైతం వేలం పాటలో పెట్టి, బడా కార్పొరేట్లకు, పెట్టుబడిదారులకు అప్పగించే విధంగా వేలంపాటల చట్టాన్ని తీసుకువచ్చారని ఆరోపించారు. దానితోపాటే చెల్లింపులో తేడాలు, కాంట్రాక్టు కార్మికులకు హై పవర్ కమిటీ వేతనాలు, అసంఘటిత కార్మికులకు కనీస వేతనాలు లేకుండా చేస్తున్న విధానాలతో పాటు పని గంటలు పెంచే విధంగా కార్మిక చట్టాలను కుదించి, సమ్మె చేసే హక్కును సైతం కాల రాసే విధంగా చేస్తున్న ప్రభుత్వ వ్యతిరేక విధానాలను దేశవ్యాప్తంగా ప్రభుత్వ రంగ సంస్థలలో తోపాటు ప్రైవేటు సంస్థల్లో పనిచేస్తున్న కార్మిక వర్గం వ్యతిరేకిస్తూ చేస్తున్న సమ్మెకు రైతు సంఘాలు సైతం మద్దతు తెలుపుతున్నాయన్నారు. సింగరేణిలో సైతం పెండింగ్ సమస్యలైన అలవెన్స్ లపై ఐటి మాఫీ, సొంతింటి పథకం వంటి సమస్యలపై కార్మికులందరూ కలిసి వచ్చి, దేశవ్యాప్తంగా జరుగు సమ్మెలో సింగరేణి కార్మికులు పాల్గొని విజయవంతం చేయాలని కోరారు.



సంజయ్ గాంధీ ప్రభుత్వ పాలిటెక్నిక్ కళాశాల ఆదిలాబాద్లో

రోడ్డు భద్రతా అవగాహన సదస్సు

ఆదిలాబాదు బ్యారో, ఫిబ్రవరి 10, సూర్య మేజర్ న్యూస్



జాతీయ రోడ్డు భద్రతా మాసోత్సవాల సందర్భంగా శనివారం సంజయ్ గాంధీ ప్రభుత్వ పాలిటెక్నిక్ కళాశాల, ఆదిలాబాద్లో పోలీస్ శాఖ, రవాణా శాఖ ఆధ్వర్యంలో రోడ్డు భద్రతా అవగాహన సదస్సు నిర్వహించారు. ఈ కార్యక్రమంలో మావల పోలీస్ స్టేషన్ ఎస్.ఐ విష్ణువర్ధన్,

ఆదిలాబాద్ రవాణా శాఖ మోటార్ వెహికల్ ఇన్స్పెక్టర్ రవికుమార్, అసిస్టెంట్ మోటార్ వెహికల్ ఇన్స్పెక్టర్ సురేష్ పాల్గొని కళాశాల విద్యార్థులకు రహదారి ప్రమాదాల నివారణ, ట్రాఫిక్ రూల్స్, డ్రైవింగ్ లైసెన్స్, హెల్మెట్ ఆవశ్యకత, ట్రీపుల్ రైడింగ్ యొక్క దుష్ఫలిణామాల, యాంటీ రాగింగ్, డయల్ 100, క్రమశిక్షణ తదితర అంశాల పైన అవగాహన కల్పించారు. ఈ కార్యక్రమంలో కళాశాల ప్రిన్సిపాల్ భరద్వాజ, విభాగాధిపతులు, అధ్యాపకులు, కార్యాలయ సిబ్బంది, విద్యార్థులు పాల్గొన్నారు.



వైభవంగా రాజ శ్యామల నవరాత్రి ఉత్సవాలు ప్రారంభం



నిర్మల్ ఫిబ్రవరి 10, సూర్య మేజర్ న్యూస్

నిర్మల్ జిల్లా కేంద్రంలోని బంగల్ పెట్ శివారులో గల శ్రీమాత రాజ శ్యామల పీఠంలో రాజ శ్యామల నవరాత్రి ఉత్సవాలు శనివారం నుండి వైభవంగా ప్రారంభమయ్యాయి. పీఠం వ్యవస్థాపకులు శ్రీ శివరాజయోగి కృష్ణ స్వామీ ఆధ్వర్యంలో తొమ్మిది రోజుల పాటు అమ్మవారి మాలధారణ స్వీకరించారు. ఈనెల 18 వరకు రాజ శ్యామల నవరాత్రి ఉత్సవాలు కొనసాగుతాయన్నారు. 14న వసంత పంచమి రోజున 11వేల మహిళల భక్తులతో కోటి కుంకుమార్చన నిర్వహిస్తున్నట్లు తెలిపారు.

బెల్లంపల్లిలో వాహనదారులకు అవగాహన కల్పించిన సీఐ దేవయ్య

బెల్లంపల్లి టౌన్, ఫిబ్రవరి 10, సూర్య మేజర్ న్యూస్

బెల్లంపల్లిలో, ఏసిపి సదయ్య ఆదేశాల ప్రకారంగా శనివారం బెల్లంపల్లి కాంటా చౌరస్తా లో వన్ టౌన్ ఎస్ హెచ్ ఓ దేవయ్య ఆధ్వర్యంలో వాహనాలను తనిఖీ చేసి సరైన పేపర్లు లేని నంబర్ ప్లేట్లు లేని వాహనాలను తనిఖీ చేసి వారికి పెనాల్టీ వేయడం జరిగింది వారు మాట్లాడుతూ బెల్లంపల్లిలో వాహనదారులు సరైన పత్రాలను కలిగి ఉండాలని మద్దం తాగి బండి నడపవద్దని మీకు ప్రమాదం మీతో పాటు ఇతరులకు కూడా ప్రమాదం జరుగుతుంది కాబట్టి వాహనదారులు హెల్మెట్ పెట్టుకొని జాగ్రత్తగా నడుపుకోవాలని వారు అన్నారు ఈ కార్యక్రమంలో బెల్లంపల్లి లోని సీఐ ఎస్ఐ ఏసైలు పోలీసులు 70 మంది ఈ కార్యక్రమంలో పాల్గొన్నారు.



తాండూర్ కేజీబీవీ ఇంచార్జ్ ఎస్ఓ సుమన ను సస్పెండ్ చేయాలి



మంచిర్యాల ప్రతినిధి,ఫిబ్రవరి10,సూర్య మేజర్ న్యూస్

మంచిర్యాల జిల్లా తాండూర్ మండలం ఇంచార్జ్ ఎస్ఓ పై చర్యలు తీసుకొని సస్పెండ్ చేయాలని ఐక్య విద్యార్థి సంఘాల ఆధ్వర్యంలో జిల్లా విద్యాశాఖ అధికారికి ఆదివారం వినతిపత్రం అందజేయడం జరిగింది. ఈ సందర్భంగా వారు మాట్లాడుతూ తాండూర్ మండలం కస్తూరిబా ఇంచార్జ్ ఎస్ఓగా పనిచేస్తున్న సుమన హిందీ సి ఆర్ టీ అడ్మినిస్ట్రేషన్ గాలికి వదిలి తన ఇష్టానుసారంగా సోషల్ మీడియా యూట్యూబ్లో రిల్స్ చేస్తూ కేజీబీవీ తాండూర్ పాఠశాల కేంద్రంగా నిర్వహిస్తున్నారు. విద్యార్థులు నేర్పించాల్సిన ఎస్ ఓ సిబ్బంది సైతం విద్యార్థులకు పాఠాలు నిర్వహించకుండా సోషల్ మీడియా యూట్యూబ్ కే పరిమితమయ్యారు. వర్క్స్ తో పనిచేపించాల్సింది పోయి విద్యార్థులతో అనేకమైన పనులు చేపించడం, సరైన సమయానికి పాఠశాలకు రాకుండా సంతకం పెట్టుకొని స్కూల్ పైకి వెళ్లి సోషల్ మీడియా యూట్యూబ్లో వీడియో రిల్స్ తీసుకొని ఇంటికి వెళ్లిపోతుందని, క్లాస్ రూమ్లో ఫోన్ వాడకూడదు అని జీవో ఉన్నప్పటికీ ఇలా రిల్స్ చేయడం విద్యార్థులతో వీడియోలు తీపించడం వల్ల విద్యార్థుల బంగారు భవిష్యత్ నాశనం చేస్తుందని అన్నారు.ఇంటర్మీడియట్ ప్రాక్టికల్ పరీక్షలు జరుగుతున్న సందర్భంలో ట్రాన్స్పరెంట్గా ఉంచవలసినటువంటి రికార్డులు సైతం సంతకం చేస్తూ వీడియో చేసి సోషల్ మీడియా యూట్యూబ్లో పెట్టడం జరుగుతుంది. ఒకటో రెండో కాకుండా ఇదే పనిగా వీడియోలు తీస్తూ విద్యార్థులతో తీపించుకుంటూ విద్యార్థుల బంగారు భవిష్యత్తును నాశనం చేస్తుందని, విద్యార్థులను పట్టించుకోకుండా గాలికి వదిలేసింది ఇంటర్, పదవ తరగతి పరీక్షలు రాసున్న తరుణంలో ఇలాంటివి పాల్పడుతున్న తాండూరు కస్తూరిబా ఇంచార్జ్ ఎస్ఓ పైన, సిబ్బందిపై చర్యలు తీసుకొని, ఇలాంటి పునరావృతం కాకుండా తక్షణమే ఆ యొక్క ఎస్ఓ ను సస్పెండ్ చేయాలని డిమాండ్ చేశారు. లేని పక్షంలో ఐక్య విద్యార్థి సంఘాల ఆధ్వర్యంలో ఆందోళన కార్యక్రమాలు చేపడతామని హెచ్చరించారు.ఈ కార్యక్రమంలో ఐక్య విద్యార్థి సంఘాల నాయకులు చిప్పకుర్తి శ్రీనివాస్ టివియువి రాష్ట్ర కార్యదర్శి, బచ్చలి ప్రవీణ్ కుమార్ విజేఎస్ జిల్లా అధ్యక్షుడు, జుమ్మిడి గోపాల్ ఎన్ఎస్ఎఫ్ రాష్ట్ర కార్యనిర్వాహక అధ్యక్షుడు, షేక్ సల్మాన్ పాషా బీసీ విద్యార్థి సంఘం రాష్ట్ర ఉపాధ్యక్షుడు, రేగుంట క్రాంతికుమార్ టీవీఎస్ జిల్లా అధ్యక్షుడు తదితరులు పాల్గొన్నారు.

కాచింగ్ సెంటర్లో ఉత్తమ ప్రతిభ కనబరిచిన విద్యార్థులకు బహుమతులు

భైంసా,ఫిబ్రవరి 10,సూర్య మేజర్ న్యూస్

అనసూయ పవర్ బ్రస్ట్ చైర్మన్,ముధోల్ ఎమ్మెల్యే పవార్ రామారావు పటేల్ ఆధ్వర్యంలో కొనసాగుతున్న ఎస్ ఎస్ టెడ్ సర్కిల్లో నిర్వహిస్తున్న ఉచిత అర్థీ కానిస్టేబుల్ కోచింగ్ లో శనివారం మోడల్ పరీక్ష-4 నిర్వహించడం జరిగింది.ఇందులో టాప్ 5 లో మార్కులు సాధించిన విద్యార్థులకు బహుమతులు అందజేశారు.ఈ కార్యక్రమంలో ఎస్ టి యు టి ఎస్ అధ్యక్షులు భూమన్న యాదవ్,ప్రభుత్వ ఆంగ్ల అధ్యాపకులు కడార్ల హరి ప్రసాద్,ఏపీ నగర్ ప్రభుత్వ పాఠశాల ప్రధానోపాధ్యాయులు విశ్వనాథ్,సరస్వతి డిగ్రీ కళాశాల ప్రిన్సిపాల్ పుష్పాల సంజీవ్ కుమార్,ప్రభుత్వ ఉపాధ్యాయులు పెద్దకాపు గజారం,తదితరులు పాల్గొన్నారు.

బిఆర్ఎస్ పార్టీ కార్యకర్తల విస్తృత స్థాయి సమావేశం

కుంటాల,ఫిబ్రవరి 10,సూర్య మేజర్ న్యూస్

ముధోల్ నియోజకవర్గం మాజీ ఎమ్మెల్యే జి.విట్టల్ రెడ్డి అధ్యక్షతన కుంటాల మండలం కల్లూరు గ్రామంలో బిఆర్ఎస్ పార్టీ కార్యకర్తల విస్తృతస్థాయి సమావేశం నిర్వహించారు.ఈ సందర్భంగా మాజీ ఎమ్మెల్యే విట్టల్ రెడ్డి మాట్లాడుతూ గతంలో చేసిన పొరపాట్లను సవరించుకొని రాబోయే పార్లమెంటు ఎన్నికలకు కార్యకర్తలు సిద్ధంగా ఉండాలని సూచించారు.ఈ కార్యక్రమంలో మండల కన్వీనర్లు పాపేస్ రాజేశ్వర్, పడకంటి దత్తు,జడ్పీటీసీ గంగామణి భూచ్చన్న,పిఎసిఎస్ చైర్మన్ సల్ల గజ్జరంశీ%,డిసిసిబి డైరెక్టర్ తూర్పాటి వెంకటేశ్,ఆత్మ చైర్మన్ అశోక్ రెడ్డి,మండల రైతు బంధు అధ్యక్షులు శంకర్ గౌడ్,మండల సర్పంచ్ ల సంఘం అధ్యక్షులు ప్రవీణ్,జిల్లా సోషల్ మీడియా వర్మింగ్ ప్రెసిడెంట్ దశరథ్,మండల సర్పంచ్ లు, ఎంపీటీసీ లు,మార్కెట్ కమిటీ డైరెక్టర్ లు,పిఎసిఎస్ డైరెక్టర్ లు,సీనియర్ నాయకులు,అన్ని గ్రామాల కార్యకర్తలు పాల్గొన్నారు.



జెడ్పీఎచ్ఎచ్ పాఠశాల సింగిల్ యూజ్ ప్లాస్టిక్లో 3 వ స్థానం

తలమడుగు,ఫిబ్రవరి10,సూర్య మేజర్ న్యూస్



ఆదిలాబాద్ జిల్లా కేంద్రంలో శనివారం నేషనల్ గ్రీన్ కోర్ అధ్వర్యంలో జిల్లా స్థాయిలో సింగిల్ యూజ్ ప్లాస్టిక్ ప్రత్యామ్నాయాలు అనే అంశం పై జరిగిన ఏకపాత్రాభినయం పోటీలో జెడ్ పి ఎచ్ ఎచ్ పాఠశాల ఆరాధ్య మరియు సహస్ర 3 వ స్థానం నిలవడంతో అధికారులు సర్టిఫికేట్, నగదు

బహుమతి సాధించారు. వీళ్ళని దగ్గర ఉండి తిన్నెల్లిన పాఠశాల ఉపాధ్యాయురాలు లలిత రెడ్డినీ విద్యార్థులకు పాఠశాల ఉపాధ్యాయులు విద్యార్థులను అభినందించారు.

మార్కండేయ జయంతి సందర్భంగా ఉచిత కంటి పరీక్షలు



శ్రీరాంపూర్, ఫిబ్రవరి 10, సూర్య మేజర్ న్యూస్:

శ్రీ లక్ష్మీ గణపతి శివ మార్కండేయ దుర్గామాత ఆలయంలో, దేవాలయ కమిటీ, నస్సూర్ పద్మశాలి సంక్షేమ సంఘం, సభ్యుల ఆధ్వర్యంలో ఈనెల 12వ తేదీన మార్కండేయ జయంతి, సందర్భంగా ఉచిత కంటి పరీక్షలు నిర్వహించబడతాయని శనివారం శ్రీరాంపూర్ నస్సూర్ ప్రెస్ క్లబ్లో ఏర్పాటు చేసిన విలేకరుల సమావేశంలో తెలిపారు.ఈ సందర్భంగా వారు మాట్లాడుతూ జయంతి సందర్భంగా ఉదయం 6:30 నుండి భజన కార్యక్రమాలు, జెండా ఆవిష్కరణ, హనమకొండ శరత్ మాక్స్ విజన్ కంటి హస్త్రుతి వారిచే ఉదయం 9గంటల నుండి ఒంటి గంట వరకు ఉచిత కంటి పరీక్షలు నిర్వహించబడతాయని ఒంటిగంటకు అన్నదాన కార్యక్రమం, అనంతరం సాయంత్రం 6:30 కు లలిత సహస్రనామ పారాయణం, భజన కార్యక్రమాలు ఉంటాయని పేర్కొన్నారు.ఈ సమావేశంలో ఆలయ కమిటీ అధ్యక్షులు శ్రీనివాస్, కోశాధికారి కుసుమ శంకర్, మహిళా అధ్యక్షురాలు పద్మ, సభ్యులు అడేటి రాజన్న, రవీందర్, రాములు, పద్మశాలి సంఘం సంక్షేమ అధ్యక్షుడు బొడ్డయ్య, ఉపాధ్యక్షుడు రమేష్, కోశాధికారి రాజబాబు, తదితరులు పాల్గొన్నారు.

సంస్కార్ పాఠశాల ఘనంగా “మహిళా క్రీడోత్సవ్” కార్యక్రమం

భైంసా,ఫిబ్రవరి 10,సూర్య మేజర్ న్యూస్

భైంసా పట్టణంలోని సంస్కార్ పాఠశాలలో శనివారం “మహిళా క్రీడోత్సవ్”కార్యక్రమాన్ని ఘనంగా



నిర్వహించారు. ఈ కార్యక్రమంలో విద్యార్థుల తల్లులు పాఠశాలలో నిర్వహించిన ఆటల పోటీలలో చురుకుగా పాల్గొని చిన్ననాటి తమ మధుర స్మృతులను నెమరువేసుకున్నారు.ఈ కార్యక్రమానికి ముఖ్య అతిథిగా భైంసా పట్టణ సీఐ రాజారెడ్డి పాల్గొన్నారు.ఈ సందర్భంగా ఆయన మాట్లాడుతూ మహిళల కొరకు ప్రత్యేకంగా “మహిళా క్రీడోత్సవ్”కార్యక్రమాన్ని ఏర్పాటు చేయడం పట్ల పాఠశాల కరస్పాండెంట్ ప్రకాష్ పటేల్ ను అభినందించారు.ఈ కార్యక్రమంలో కుబీర్ మండల సోషల్ జస్టిస్ ఫర్ హ్యూమన్ రైట్స్ కౌన్సిల్ చైర్మన్ సాప పండరి,పాఠశాల విద్యార్థుల తల్లిదండ్రులు పాల్గొన్నారు.

మహాత్మా జ్యోతిబాపూలే,సంత గాడ్ బాబాలకు భారతరత్న అవార్డు ఇవ్వాలి-బీసీ ఉద్యమ వేదిక ఉమ్మడి ఆదిలాబాద్ జిల్లా కోఆర్డినేటర్ సుంకెట పోశెట్టి

భైంసా,ఫిబ్రవరి 10,సూర్య మేజర్ న్యూస్

బదుగు బలహీన వర్గాల కోసం అవార్డులు కృషి చేసిన మహాత్మా జ్యోతిబా పూలే,స్వచ్ఛభారత్ కోసం కృషి చేసిన సంత గాడ్బాబాలకు భారతరత్న ఇవ్వాలని బీసీ ఉద్యమ వేదిక ఉమ్మడి ఆదిలాబాద్ జిల్లా కోఆర్డినేటర్ సుంకెట పోశెట్టి పాత్రికేయులతో మాట్లాడుతూ అన్నారు.అంతేకాకుండా దేశ జనాభాలో అత్యధిక సంఖ్య బలమున్న బీసీ మహనీయులను విస్మరించడం బాధాకరమని అన్నారు.వెంటనే కేంద్ర ప్రభుత్వం స్పందించి ఇరువురికి భారతరత్న ఇవ్వాలని డిమాండ్ చేశారు.



పీవీ నరసింహారావుకు భారతరత్న రావడం సంతోషకరం

నిర్మల్ ఫిబ్రవరి 10, సూర్య మేజర్ న్యూస్ మాజీ ప్రధాని పీవీ నరసింహారావుకు దేశ అత్యున్నత పురస్కారం భారతరత్న ఇవ్వడం చాలా సంతోషకరమైన విషయమని మాజీ మంత్రి ఇంద్రకర్ణ్ రెడ్డి శనివారం ఒక ప్రకటనలో అన్నారు. ఆ మహనీయుడికి సరైన గుర్తింపు ఇచ్చినందుకు ప్రధాని మోడీకి కృతజ్ఞతలు తెలిపారు. 1993లో పీవీ ప్రభుత్వం మైనార్టీలో పడిందని, పీవీ నరసింహారావు తెలంగాణ ప్రాంతానికి చెందిన వ్యక్తి పీవీ ప్రధానిగా ఉండడంతో రాజకీయాలకు అతీతంగా ఆయనకు మద్దతునిచ్చినట్లు తెలిపారు.



భోస్లాలో పారిశుధ్య పనులను తనిఖీ చేసిన ఎంపిడిఓ



బజార్ హత్వూర్, ఫిబ్రవరి 10, సూర్య న్యూస్

బజార్ హత్వూర్ మండలంలోని భోస్లా గ్రామ పంచాయతీలో ఎంపిడిఓ రాఫోద్ రాధ శనివారం తనిఖీ చేశారు. ఫిబ్రవరి 7 నుంచి 15వ తేదీ వరకు ప్రతి గ్రామంలో ప్రత్యేక పారిశుధ్య నిర్వహణ నిర్వహించాలని, ప్రజలను ముఖ్యంగా యువత, మహిళలను భాగస్వామ్యం చేస్తూ గ్రామాలను అద్దంలా తయారు చేయాలని ఆదేశించారు. ప్రత్యేక పారిశుధ్యం చివరి రోజున గ్రామసభ నిర్వహించాలని, పారిశుధ్య కార్మికులను సన్మానించాలని సూచించారు. సర్పంచుల పదవికాలం ముగియడం, గ్రామాల్లో ప్రత్యేకాధికారుల పాలన మొదలు కావడంతో గ్రామ పంచాయతీల పాలన అంశంపై పంచాయతీ సెక్రటరీని అడిగి తెలుసుకున్నారు. గ్రామాల్లో కూడా పాలిథిన్ కవర్ల నిషేధం పై ప్రజలందరికీ అవగాహన కల్పించాలన్నారు. ప్లాస్టిక్ రహిత గ్రామాల రూపకల్పన దిశగా కార్యాచరణ రూపొందించాలని ఎంపిడిఓ సూచించారు అలాగే ఈ సందర్భంగా ఎంపీటీసీ మాట్లాడుతూ ప్రత్యేక పారిశుధ్య లో భాగంగా గ్రామంలోని ప్రభుత్వ కార్యాలయాలు రోడ్లు శుభ్రం చేయాలని, పిచ్చి మొక్కలను తొలగించాలన్నారు. మంచి నీళ్ల ట్యాంకులను శుభ్రం చేసుకోవాలని సూచించారు. గ్రామ సమస్యలను. తాగు నీటి కోసం బాగా ఈబాంది ఉన్నది, నిల్లు తాగుతూ ఉన్నరు దృష్టికి తీసుకెళ్లడంతో శ్వాసవాటికకు వెళ్ళే దారి, బావి, గురుంచి నేను పై అధికారుల దృష్టికి తీసుకెళ్లడంతో పాటు బావికి తొందరలో నిధులు మంజూరు చేయిస్తానని అన్నారు. ఈ కార్యక్రమంలో పాల్గొన్న పంచాయతీ సెక్రటరీ శ్రావణి, పరుశురాం, మారుతి సుర్యకాంత్, రమేష్, నందేష్. దత్తత్రి, మాడుకర్, ప్రభాస్, నారాయణ్ తదితరులు పాల్గొన్నారు.

వాహన ధ్రువపత్రాలు తప్పనిసరి.. సీఐ మహేందర్ రెడ్డి

మందమిరి టౌన్, ఫిబ్రవరి 10, సూర్య మేజర్ న్యూస్.

వాహనదారులు తప్పని సరిగా ధ్రువపత్రాలను కలిగివుండాలని మందమిరి సర్కిల్ ఇన్స్పెక్టర్ మహేందర్ రెడ్డి సూచించారు. మందమిరి పట్టణంలోని ఒర్రేగడ్డ ప్రాంతంలో శనివారం సాయంత్రం సీఐ మహేందర్ రెడ్డి ఆధ్వర్యంలో సర్కిల్ ఎస్సెలు, సిబ్బంది పాల్గొని కార్డన్ సర్ప్ నిర్వహించారు. సరైన ధ్రువపత్రాలు లేని ద్విచక్రవాహనాలను, రెండు ఆటోలను సీజ్ చేశారు. ఈ సందర్భంగా సీఐ మాట్లాడుతూ వాహనదారులందరూ అన్ని రకాల ధ్రువపత్రాలు కలిగి ఉండాలని ముఖ్యంగా ఇన్సూరెన్స్ కలిగి ఉండాలని, హెల్మెట్, సీట్ బెల్ట్ ధరించాలని సూచించారు. ఈ కార్యక్రమంలో మందమిరి ఎస్సె చంద్రకుమార్, రామకృష్ణపూర్ ఎస్సె రాజశేఖర్, కాసిపేట ఎస్సె గంగారాంలు పాల్గొన్నారు.



పాఠశాలను ఆకస్మికంగా తనిఖీ చేసిన

జిల్లా పాలనాధికారి ఆశిష్ సాంగ్వాన్

నిర్మల్ ఫిబ్రవరి 10, సూర్య మేజర్ న్యూస్

వద్యాల ఉన్నత పాఠశాలను ఆకస్మికంగా తనిఖీ చేసిన జిల్లా పాలనాధికారి ఆశిష్ సాంగ్వాన్



శనివారం లక్ష్మన్ చాంద వద్యాల ఉన్నత పాఠశాలను జిల్లా పాలనాధికారి ఆశిష్ సాంగ్వాన్ ఆకస్మికంగా తనిఖీ చేశారు. ఈ సందర్భంగా జిల్లా పాలనాధికారి పదవ తరగతి విద్యార్థుల తరగతి గదికి వెళ్లి, నేడు జరుగుతున్న పదవ తరగతి జీవ శాస్త్ర ప్రత్యేక పరీక్షను పరిశీలించి, వారితో మాట్లాడారు. విద్యార్థుల వంద శాతం హాజరు పై సంతృప్తి వ్యక్తం చేశారు. ఉదయం, సాయంత్రం నిర్వహించే ప్రత్యేక తరగతులకు హాజరై, చక్కగా చదివి, ఉపాధ్యాయులు నిర్వహించే విషయాల వారి స్క్రిప్ టెస్ట్ లను బాగా వ్రాయాలని పేర్కొన్నారు. విద్యార్థులు మన జిల్లా నుండి అత్యధిక ట్రీపుల్ ఐటీ సీట్లు సాధించాలని ఆయన తెలిపారు. ఉపాధ్యాయులు విషయాల వారీగా వెనుకబడిన విద్యార్థులను గుర్తించి, వారిని దత్తత తీసుకోవాలని సూచించారు. వెనుకబడిన విద్యార్థులకు ప్రత్యేక తరగతులు నిర్వహించి, ప్రత్యేక కార్యాచరణ ప్రణాళికను అమలు చేసి, 100% ఉత్తీర్ణులు అగునట్లు చూడాలని తెలిపారు. ఈ సందర్భంగా తరగతి గదిలో ఉన్న ఐఎఫ్ఐపి వ్యాపల్ పనితీరును, ఉపయోగించే విధానంను ఉపాధ్యాయులు, విద్యార్థులను అడిగి తెలుసుకున్నారు. అలాగే పాఠశాలలో నిర్మించబడిన డైనింగ్ హాల్ ను, మధ్యాహ్న భోజన సరుకుల నాణ్యతను, మధ్యాహ్న భోజనం వండే తీరును పరిశీలించి, తాజా కూరగాయలు, నాణ్యమైన వస్తువులను ఉపయోగించి, మెనూ ప్రకారం పోషకాలతో కూడిన శుభ్రమైన, రుచికరమైన ఆహారాన్ని విద్యార్థులకు అందించాలని మధ్యాహ్న భోజన సిబ్బందికి సూచించారు. భోజన వంట గది పరిసరాలు పరిశుభ్రంగా ఉండునట్లు చూడాలన్నారు. పదవ తరగతికి నిర్దేశించిన ప్రత్యేక ప్రణాళిక సరిగా అమలు అయ్యేలా చూడాలని, ప్రత్యేక తరగతులను పర్యవేక్షించాలని ప్రధానోపాధ్యాయులను ఆదేశించారు. ఈ కార్యక్రమంలో విద్యాశాఖ అధికారి రవీందర్, తహసీల్దార్ శ్రీలత, డి పి ఆర్ ఓ తిరుమల, గ్రామ పెద్దలు, ప్రధానోపాధ్యాయులు అశోక్ వర్మ ఉపాధ్యాయులు పాల్గొన్నారు.

విద్యార్థులకు షీ టీం ఆధ్వర్యంలో అవగాహన

నిర్మల్ ఫిబ్రవరి 10, సూర్య మేజర్ న్యూస్

నిర్మల్ జిల్లా కేంద్రంలోని మంజులాపూర్లో గల ప్రభుత్వ ఉన్నత పాఠశాలలో విద్యార్థులకు షీ టీం ఆధ్వర్యంలో శనివారం కల్పించారు. సమాజంలో జరుగుతున్న అరాచకాలు అన్యాయాల పట్ల బాలికలు తగు జాగ్రత్తగా వ్యవహరించాలని సూచించారు. మొబైల్ ఫోన్లను అవసరానికి మాత్రమే వినియోగించాలన్నారు. ఎవరైనా వేధింపులకు గురిచేస్తే షీ టీంను సమాచారం అందించాలని కోరారు. ఇందులో పోలీస్ సిబ్బంది రమాదేవి, రాధిక, జే. రమాదేవి పాల్గొన్నారు.

